

ڈاکٹر صمیب حسن☆

نفسہ و اجتہاد

فرض نمازوں کے بعد اجتماعی دعا کا مسئلہ

ایک سائل پوچھتے ہیں: کیا فرض نمازوں کے بعد اجتماعی دعا مانگنا رسول اکرم ﷺ سے ثابت ہے؟ جیسا کہ اکثر علماء کرام فرض نمازوں کے بعد کچھ عربی میں اور کچھ اپنی زبان میں دعا کرتے ہیں اور مقتدی حضرات ساتھ ساتھ آمین کہتے ہیں۔ کیا یہ طریقہ سنت رسول ہے یا بدعت؟ اگر یہ سنت ہے تو حدیث کا حوالہ ضرور دیں۔

جو اب اعرض ہے کہ گوسال فرض نمازوں کے بعد امام کی اقتدا میں اجتماعی دعا سے متعلق ہے لیکن اس میں دو دوسرے مسائل بھی ضمناً آ جاتے ہیں:

① کیا ہر دعا کے وقت ہاتھ انٹھانا لازم ہے؟

② کیا دعا کے بعد ہاتھ چہرے پر پھیرنا چاہئے؟

ہم اپنے تفصیلی جواب میں ان تینوں مسائل کا احاطہ کرنے کی کوشش کریں گے۔

جہاں تک فی نفسہ دعا کرنے کا تعلق ہے تو قرآن و حدیث کی نصوص اس بارے میں بھری پڑی ہیں، اس لئے ان کا تذکرہ طوالت کا باعث ہوگا۔ ایسے ہی احادیث میں بہت سے ایسے اوقات بتائے گئے ہیں جن میں دعا قبول ہوتی ہے مثلاً فرض نمازوں کے بعد، اقامۃ اور اذان کے دوران، بوقتِ سحر اور افطار، سجدہ کے دوران، جمعہ کی ایک ساعت میں، وغیرہ وغیرہ

③ دعا کرتے وقت ہاتھ انٹھانے کے بارے میں یہ احادیث ملاحظہ ہوں:

① حضرت سلمان روایت کرتے ہیں کہ رسول اللہ ﷺ نے ارشاد فرمایا:

«إِنْ رَبَّكُمْ حَيٌّ كَرِيمٌ يَتَسْبِّحُ مِنْ عَبْدِهِ إِذَا رَفَعَ يَدِيهِ إِلَيْهِ أَنْ يَرْدِهِمَا صَفَرًا» (سنن ابی داؤد: ۱۸۸)

”بے شک تمہارا رب حیادار اور کریم النفس ہے۔ اس بات سے شرماتا ہے کہ جب اس کا

☆ سکریٹری اسلامک شریعہ کونسل، برطانیہ ◎ تخریج احادیث: کامران طاہر

بندہ اس کی طرف دونوں ہاتھ اٹھائے تو وہ انہیں ناکام اور خالی لوٹا دے۔“

۲) مالک بن یسار کوئی روایت کرتے ہیں کہ رسول اللہ ﷺ نے ارشاد فرمایا:

﴿إِذَا سَأَلْتُمُ اللَّهَ فَسْلُوهُ بِبَطْوَنِ أَكْفَكُمْ وَلَا تَسْأَلُوهُ بِظَهُورِهِمَا﴾

(سنن ابن القیم: ۱۳۸۲)

”جب تم اللہ عزوجل سے سوال کرو تو اپنی ہتھیلوں سے کرو، نہ کہ ہاتھ کی الٹی طرف سے۔“

۳) انس بن مالک روایت کرتے ہیں کہ ”رسول اللہ ﷺ نے اپنے دونوں ہاتھ اٹھائے یہاں

تک کہ میں نے آپ کی بغلوں کی سفیدی کو دیکھا۔“ (صحیح بخاری: ۱۰۳۰)

۴) ان کی دوسری روایت ہے کہ ”میں نے رسول اللہ ﷺ کو ہتھیلوں کے ساتھ اور اُلٹے ہاتھ

دعا کرتے بھی دیکھا۔“ (سنن ابو داؤد: ۱۳۸۷)

اُلٹے ہاتھ سے دعا کرنا صرف ایک موقع پر تھا لیکن بارشوں کیلئے دعا (استقاء) کے وقت۔

۵) اور جہاں تک دعا کے بعد چہرے پر ہاتھ پھیرنے کا تعلق ہے تو اس بارے میں کوئی

ایک روایت بھی صحیح نہیں ہے۔ مثلاً

۱) سنن ابو داؤد میں عبد اللہ بن عباسؓ کی روایت، جس کے آخر میں کہا گیا:

﴿فَإِذَا فَرَغْتُمْ فَامْسِحُوا بَاهْرَهُ وَجْهَكُمْ﴾ (رقم الحدیث: ۱۳۸۵)

”اور پھر جب تم دعا سے فارغ ہو جاؤ تو ہاتھوں سے اپنے چہروں کو چھوو۔“

امام ابو داؤد کہتے ہیں کہ یہ روایت محمد بن کعب کے توسط سے ہی ایک سے زائد دفعہ مردی

ہے جو کہ سب کے سب بے کار (واہیہ) اسنانید ہیں۔ زیر نظر روایت کی اسناد ان میں

سب سے بہتر ہے، لیکن وہ بھی ضعیف ہے۔

۶) جامع ترمذی میں حضرت عمرؓ سے مردی ہے کہ ”رسول اللہ ﷺ جب دعا کے لئے دونوں

ہاتھ اٹھاتے تو اس وقت تک نہ نیچے کرتے جب تک اپنے چہرے پر نہ پھیر لیتے۔“ (رقم: ۳۳۸۶)

یہ حدیث بھی ایک راوی حماد بن عیسیٰ کی وجہ سے ضعیف ہے۔

۷) ابو داؤد میں سائب بن یزید سے مردی ہے، جو اپنے باپ سے روایت کرتے ہیں کہ

”رسول اللہ ﷺ جب دعا کرتے تو اپنے ہاتھ اٹھاتے اور اپنے دونوں ہاتھوں کو چہرے پر

پھیرتے۔“ یہ سند عبد اللہ بن الحسین اور ایک مجھول راوی حفص بن ہاشم بن عتبہ بن الی

وَقَاصِ الْمُؤْمِنِ فَيَقُولُ لَهُ مَنْ تَكَبَّرَ فَلَمْ يَعْلَمْ

(رقم الحديث: ۱۳۹۲)

لیکن کیا پہلی حدیث، دوسری دونوں احادیث کے ساتھ مل کر حسن، درجہ تک نہیں پہنچ

جاتی ہے؟ اس شبہ کا جواب شیخ محمد ناصر الدین البالیؒ یوں دیتے ہیں:

”پہلی حدیث میں محمد بن کعب کے علاوہ ایک آدمی ایسا بھی ہے جس کا نام نامعلوم ہے۔ ابن ماجہ کے مطابق یہ شخص صالح بن حسان ہے، لیکن وہ انتہائی ضعیف راوی ہے۔ اس لئے یہ اضافہ منکر ہے اور مجھے ابھی تک اس کا اور کوئی شاہد نہیں ملا۔ اس لئے عز بن عبد السلام یہ کہنے پر مجبور ہو گئے کہ چہرہ پرسوائے جاہل^① کے اور کوئی ہاتھ نہیں پھیرتا۔

ایسے ہی حضرت عمرؓ والی حدیث بھی اس کی شاہد نہیں بن سکتی، کیونکہ اس میں ایک راوی ایسا ہے جس پر حدیث گھٹنے کا الزام ہے، ابو زرعہ کہتے ہیں: یہ حدیث منکر ہے اور مجھے ڈر ہے کہ اس حدیث کی کوئی اصل نہیں۔

اور اسی طرح سائب بن یزید والی حدیث بھی شاہد نہیں بن سکتی کہ اس کے ایک راوی ابن لہیعہ ہیں جو ایک محبوب راوی حفص بن ہاشم سے روایت کرتے ہیں۔ ذہبی کہتے ہیں: اس سے صرف ابن لہیعہ روایت کرتے ہیں، نہیں معلوم کہ وہ شخص کون ہے؟“

(سلسلة الأحاديث الصحيحة: ۱۳۶۲، ۲)

۲ اب یہ بھی ملاحظہ کر لیں کہ آنحضرت ﷺ نے کن موقعوں پر دعا کے لئے ہاتھ اٹھائے اور کب نہیں اٹھائے:

۱ نماز استسقاء میں ہاتھ اٹھائے۔ **۲** قنوت نازلہ کے موقع پر۔

۳ سورج گرہن کے موقع پر۔ **۴** غزوہ بدر کی رات (مدیدہ ثم قال:)

۵ خلوت میں: حضرت عائشہؓ راوی ہیں کہ انہوں نے نبی ﷺ کو ہاتھ اٹھا کر دعا مانگتے دیکھا۔ وہ کہہ رہے تھے کہ اے اللہ! میں تو صرف ایک بشر ہوں، تو مجھے سزا نہ دینا، اگر میں مؤمنین میں سے کسی بھی شخص کو ایذا پہنچاؤں یا را بھلا کھوں تو اس کی وجہ سے مجھے سزا نہ

۱ مرفوع روایات اگرچہ پایہ اسناد تک نہیں پہنچتیں، لیکن الأدب المفرد، حدیث ۲۰۹ میں عبد اللہ بن عمرؓ اور عبد اللہ بن زیبرؓ کا اثر مذکور ہے کہ یہ دونوں حضرات دعا کے بعد اپنی دونوں ہاتھیاں اپنے منہ پر پھیرتے تھے۔ شیخ زیبر علی زیٰ نے اپنی کتاب هدیۃ المسلمين میں اس اثر کی سند کو حسن کہا ہے، اگر یہ اثر مقبول ہو تو چہرے پر ہاتھ پھیرنا کو جہالت یا بدعت کی طرف منسوب کرنا محل نظر ٹھہرتا ہے۔ (کامران طاہر)

دینا۔» (الأدب المفرد: ۲۴۹)

❷ کسی کی درخواست پر: حضرت ابو ہریرہ راوی ہیں کہ طفیل بن عمرو الدوی نبی ﷺ کے پاس آئے اور کہا کہ اے رسول اللہ ﷺ! دوس قبیلے نے انکا رکیا اور نافرمانی کی تو انہیں بددعا دیں، تو نبی ﷺ قبلہ رُوم توجہ ہوئے اور اپنے دونوں ہاتھ اٹھائے، لوگوں نے سمجھا کہ وہ انہیں بددعا دیں گے، لیکن انہوں نے کہا: اے اللہ! دوس کو بدایت دے اور انہیں واپس لے آ۔» (صحیح بخاری: ۲۹۳۷)

❸ کچھ مواقع ایسے بھی ہیں جن میں آپ نے صرف انگلی سے اشارہ کیا ایسا حادثہ نے ایسا کیا:

❶ حضرت ابو ہریرہ راوی ہیں کہ ایک آدمی دو انگلیوں (کے اشارہ) سے دعا مانگ رہا تھا تو نبی ﷺ نے کہا: «أَحَدٌ، أَحَدٌ» (ایک، ایک) (جامع ترمذی: ۳۵۵)

امام ترمذیؓ کہتے ہیں کہ اس حدیث کا مطلب ہے کہ اگر آدمی تشهد میں دعا کرتے وقت دو انگلیوں سے اشارہ کرے تو اسے صرف ایک انگلی سے ہی اشارہ کرنا چاہئے۔

سنن ابو داؤد کی روایت سے معلوم ہوتا ہے کہ یہ صحابی سعد بن ابی وقاص تھے۔ (رقم: ۱۳۹۹)

❷ تشهد کے وقت دعا کی غرض سے انگلی چلانے کی روایت سنن نسائی اور صحیح ابن حبان میں ان الفاظ کے ساتھ روایت ہوئی: یُحرّکها و یدعو بھا (نسائی: ۱۲۶۹، ابن حبان: ۱۸۹۲)

”نبی ﷺ اس انگلی سے دعا کر رہے تھے اور اسے حرکت دے رہے تھے۔“

❸ سفر کی دعا کے وقت انگلی اٹھانا: حضرت ابو ہریرہ رؓ روایت کرتے ہیں کہ رسول اللہ ﷺ جب سفر کرتے اور اپنی سواری پر سوار ہو جاتے تو اپنی انگلی سے اشارہ کرتے۔ (راوی شعبہ نے اپنی انگلی کو پھیلایا) اور پھر یہ دعا پڑھتے:

«اللّٰهُمَّ أَنْتَ الصَّاحِبُ فِي السَّفَرِ إِنَّكَ أَنْتَ الصَّاحِبُ فِي السَّفَرِ» (سنن ترمذی: ۳۳۳۸)

لیکن ایسے بے شمار مواقع ہیں جہاں آپ کی دعا کا ذکر تولما تھا، لیکن ہاتھ اٹھانا مذکور نہیں ہے جیسے تشهد کے دوران دعائیں، مسجد میں داخل ہوتے اور باہر نکلنے کی دعا، گھر سے نکلنے اور داخل ہوتے وقت کی دعا، نمازِ جنازہ کے دوران دعا، بیت الخلا میں داخل ہونے اور باہر نکلنے کی دعا، چینکتے وقت یا چینکنے والے کو دعا دینا، حالتِ سجود میں دعا کرنا وغیرہ۔

کہا جاسکتا ہے کہ ہاتھ اٹھانے کا ذکر نہ ہونا اس کے نہ ہونے کی دلیل نہیں ہے، لیکن بعض صورتیں ایسی ہیں کہ اس میں ہاتھ کا اٹھایا جانا تصور ہی نہیں کیا جاسکتا جیسے حالتِ بخود میں دعا کرنا کہ سجدے میں ہاتھ کا زمین پر رکھے رہنا ضروری ہے۔

الواعی دعا دیتے وقت آنحضرت ﷺ کی یہ کیفیت بھی ملتی ہے جسے حضرت عبداللہ بن عمرؓ روایت کرتے ہیں:

”اللّٰہ کے رسول ﷺ اگر کسی شخص کو الوداع کہتے تو اس کا ہاتھ پکڑ لیتے اور اسے اس وقت تک نہ چھوڑتے جب تک وہ آدمی خود آپؐ کا ہاتھ نہ چھوڑ دیتا اور آپ یہ کہتے: «أَسْتَوْدِعُ اللّٰهَ دِينَكَ وَأَمَانَتَكَ وَخَوَاتِيمَ عَمَلِكَ» (سنن ابو داود: ۲۶۰۰)

اس تفصیل سے اتنا تو معلوم ہوا کہ ہر دعا میں نبی ﷺ سے ہاتھ اٹھانا ثابت نہیں ہے اور اسی لئے جہاں شوافع اور اہل حدیث نماز و تر میں دعاے قوت پڑھتے وقت ہاتھ اٹھاتے ہیں وہاں احناف صرف اس وجہ سے ہاتھ اٹھا کر نہیں بلکہ ہاتھ باندھ کر دعا کرتے ہیں کہ ان کے نزدیک ایسا کرنا ہی افضل ہے۔

اب آئیے اصل مسئلہ کی طرف یعنی فرض نمازوں کے بعد اجتماعی دعا۔ اس مسئلہ کو سمجھنے کے لئے ہم حدیث، اصول فقہ اور رفتہ تینوں طرح سے استدلال ملاحظہ کرتے ہیں۔

(الف) **حدیث کی روشنی میں:** نبی ﷺ کا مشہور ارشاد ہے:

«صَلُّوا كَمَا رأَيْتُمْنِي أَصْلِي» (صحیح بخاری: ۲۳۱)

”ایسے نماز پڑھو جیسے تم مجھے نماز پڑھتے ہوئے دیکھتے ہو۔“

تو جہاں نماز کی ابتداء سے قبل آنحضرت ﷺ کا مقتدر یوں کی طرف منہ کر کے صفوں کو دیکھنا، صفوں کو سیدھا کرنا اور سیدھا کرنے کے لئے ”سووا، تراصّوا“ اور اس سے ملتے جلتے الفاظ کہنا آپؐ کے فعل سے ثابت ہے، اسی طرح ہمیں یہ بھی دیکھنا ہوگا کہ نماز کے فوراً بعد آپؐ کیا دستور ہا۔ آپؐ جو ہمیں سلام پھیرتے تو یہ تسبیحات پڑھا کرتے تھے:

«أَسْتَغْفِرُ اللّٰهَ» (تین مرتبہ) (صحیح مسلم: ۵۹۱)

«اللّٰهُمَّ أَنْتَ السَّلَامُ وَمِنْكَ السَّلَامُ، تَبَارَكَتْ يَا ذَا الْجَلَالِ وَالْإِكْرَامِ»
(صحیح مسلم: ۵۹۲)

«اللّٰهُمَّ لَا مَانِعٌ لِمَا أَعْطَيْتِ وَلَا مَعْطِيٌ لِمَا مَنَعْتَ وَلَا يَنْفَعُ ذَا الْجَدِّ»
(صحیح مسلم: ۵۹۳)

اور ایسے ہی ہر نماز کے بعد سبحان اللہ (۳۳ مرتبہ)، الحمد لله (۳۳ مرتبہ)، اللہ اکبر (۳۳ مرتبہ)، اور لا إِلٰهٗ إِلٰهٗ اللّٰہُ وَحْدَهُ لَا شَرِيكَ لَهُ، لَهُ الْمُكَوَّنُ وَلَهُ الْحَمْدُ وَهُوَ عَلٰى كُلِّ شَيْءٍ قَدِيرٌ (ایک مرتبہ) پڑھنے کی تلقین کی۔ (صحیح مسلم: ۵۷)

صحابہ کرام آپ ﷺ کی ایک ایک بات نوٹ کیا کرتے تھے جو احادیث و آثار کے ذریعے ہم تک پہنچیں، لیکن کسی نے اس بات کو نقل نہیں کیا کہ آپ ان تسبیحات سے قبل یا بعد میں دعا کے لئے ہاتھ اٹھاتے اور ان کے ساتھ تمام مقتدى آمین کہا کرتے۔ عبادات تو قیفی ہیں اور جو کچھ بھی نبی ﷺ نے کر کے دکھایا، وہ سنت بن گیا اور جس بات کو چھوڑ دیا حالانکہ اس کے کرنے کی طلب بھی تھی تو اس کا چھوڑنا ہی سنت ٹھہرا۔

کہا جاستا ہے کہ اس مضمون میں چند احادیث موجود ہیں جن کا تذکرہ خود فتاوی نذریہ میں کیا گیا ہے۔ آئیے ان روایات کو جانچنے کی کوشش کریں:

❶ أَسُودُ عَامِرِيَّ كَيْ اپِنِنَ والدَ سَرِ روایت مسند ابن أبي شیبہ میں یوں ذکر کی گئی ہے:
قال صلیت مع رسول اللہ ﷺ الفجر فلما سَلَّمَ انصرف ورفع يديه ودعا
”میں نے رسول اللہ ﷺ کے ساتھ نماز فجر ادا کی۔ جب آپ نے سلام پھیرا تو پلٹے اور
دونوں ہاتھ اٹھائے اور دعا کی۔ (مصنف ابن أبي شیبہ: ۳۰۹۳)

مصنف ابن أبي شیبہ کو مدینہ منورہ کے محمد العوامہ نے بڑی تحقیق کے ساتھ ۲۳ جلدوں میں شائع کیا ہے۔ اور یہ حدیث تیسری جلد میں نمبر ۳۱۰ کے تحت دی گئی ہے۔ یہ حدیث مع استاد ملاحظہ ہو:

حدثنا هشیم قال أَخْبَرَنَا يَعْلَى بْنُ عَطَاءٍ عَنْ جَابِرِ بْنِ يَزِيدِ بْنِ الْأَسْوَدِ العَامِرِيِّ عَنْ أَبِيهِ قَالَ صَلِّتْ مَعَ رَسُولِ اللّٰہِ ﷺ الْفَجْرَ فَلَمَّا سَلَّمَ انْحَرَفَ

اس روایت میں صرف سلام کے بعد اپنی جگہ سے ہٹنے کا ذکر ہے، ہاتھ اٹھانے اور دعا کرنے کا ذکر نہیں ہے۔ گویا یہ اضافہ مصنف ابن ابی شیبہ کے کسی غیر ممتد ایڈیشن میں دیا گیا ہے جو ہمارے پیش رو علماء کے مطالعہ میں رہا ہوگا۔ ابوکبر بن ابی شیبہ نے سلام کے بعد کھڑے ہونے یا اپنی جگہ سے ہٹ جانے کے بارے میں پندرہ احادیث و آثار درج کئے ہیں۔ ایک کا تذکرہ تو ہو گیا، باقی چودہ کا خلاصہ یہ ہے کہ

(۱) عبد اللہ بن مسعود جو نبی نماز ختم کرتے یا تو کھڑے ہو جاتے یا ہٹ جاتے۔

(۲) ابن عمرؓ نے کہا کہ امام سلام کے بعد اٹھ کھڑا ہو یا ہٹ جائے۔

(۳) ابو رزین نے کہا کہ میں نے حضرت علیؓ کے پیچھے نماز پڑھی، انہوں نے دائیں اور بائیں سلام پھیرا، پھر یک دم اٹھ گئے۔ (ثُمَّ وَثَبَ كَمَا هُوَ)

(۴) حضرت عمرؓ نے کہا کہ سلام کے بعد امام کا بیٹھ رہنا بدعت ہے۔

(۵) ابو حفصؓ نے کہا کہ ابو عبیدہ بن جراح جب سلام کہہ چکتے تو وہ اٹھنے کے لئے اتنی جلدی مچاتے جیسے دیکھتے کوئلوں پر بیٹھے ہوں۔ (کأنه علی الرضف حتى يقوم)

(۶) حضرت عائشہؓ نے روایت کی کہ نبی ﷺ سلام پھیرنے کے بعد صرف اتنی دیر بیٹھتے جس میں «اللَّٰهُمَّ أَنْتَ السَّلَامُ وَمَنْكَ السَّلَامُ تَبَارَكَ ذَا الْجَلَالُ وَالْإِكْرَامُ» کہا جاسکے۔ (صحیح مسلم: ۵۹۲)

(۷) عبد اللہ بن مسعود سے بھی بالکل ایسا ہی منقول ہے۔

(۸) سعید بن جبیر کہتے ہیں کہ ہمارے ایک امام تھے (جن کی فضیلت کا انہوں نے ذکر کیا)۔ وہ جو نبی سلام پھیرتے تو آگے بڑھ جاتے۔

(۹) ابی مجلبؓ کہتے ہیں کہ ہر وہ نماز جس کے بعد تطوع (نفل نماز) ہو تو اس میں پھر جاؤ (فَتَحَوَّلُ إِلَى الْعَصْرِ وَالْفَجْرِ) سوائے نمازِ عصر اور فجر کے۔

(۱۰) مجاهدؓ نے کہا کہ مغرب میں جگہ سے ہٹانا چھوڑو۔

(۱۱) حسن بصریؓ سلام پھیرتے ہی اپنی جگہ سے ہٹ جاتے یا کھڑے ہو جاتے۔

(۱۲) طاؤسؓ سلام پھیرتے ہی کھڑے ہو جاتے اور چلے جاتے، لیکن نہ بیٹھتے۔

۱۴) ابراہیمؑ سلام پھیرنے کے بعد مرتے اور لوگوں کی طرف رخ کر لیتے۔
 ۱۵) طارقؑ بن شہاب کہتے ہیں کہ حضرت علیؓ جب پلتے تو اپنا چہرہ لوگوں کی طرف کر لیتے۔
 ان پندرہ احادیث و آثار میں ایک بھی ایسی روایت نہیں کہ آنحضرت ﷺ اسے صحابہ یا تابعین میں سے کوئی بھی نماز کے بعد ہاتھ اٹھا کر دعا کرتا ہو۔

۱۶) فتاویٰ نذریہ میں مذکور دوسری روایت حضرت انسؓ کی ہے: ”ما من عبد بسط كفيه
 دبر كل صلاة يقول اللهم إلهي وإلهي إبراهيم الحديث“
 ”کوئی بھی شخص ہر نماز کے بعد ہاتھ پھیلا کر یہ کلمات کہے تو اللہ تعالیٰ اس کے دونوں ہاتھوں کو نامرا دنہیں پھیرتا۔“

اس روایت کو ابن سنی نے اپنی کتاب عمل الیوم واللیلة میں درج کیا ہے، لیکن اس کے ایک راوی عبدالعزیز بن عبد الرحمن ہیں جن پر کلام کیا گیا ہے۔ امام نسائیؓ نے انہیں غیر ثقہ کہا اور امام احمدؓ ان کی احادیث قبول نہیں کرتے تھے۔ (میزان الاعتدال: ۲۳۱۲)

۱۷) تیسرا روایت حضرت ابو ہریرہؓ سے منقول ہے کہ رسول اللہ ﷺ نے سلام پھیرنے کے بعد قبلہ رخ بیٹھے ہوئے اپنے ہاتھ اٹھائے اور کہا: اے اللہ! ولید بن الولید اور عیاش بن ربیعہ اور سلمہ بن ہشام اور کمزور مسلمانوں کو نجات دے جو کسی حیلہ کی طاقت نہیں رکھتے اور کفار کے ہاتھ سے نکلنے کی کوئی راہ نہیں پاتے۔ (فتاویٰ نذریہ: ۵۶۵)

یہ روایت ابن ابی حاتم نے بیان کی ہے اور اس کے راویوں میں ایک راوی علی بن زید ہیں جن کے بارے میں اکثر محدثین نے سخت جرح کی ہے اور ان کی حدیث قبول کرنے سے منع کیا ہے۔ (میزان الاعتدال: ۱۸۷/۳)

گویا نماز کے بعد مطلق دعا کرنا اجابت کے اوقات میں سے ہے، لیکن نبی ﷺ نے اجتماعی طور پر نماز کے بعد دعا نہیں کی۔ یہ ایسا ہی ہے جیسے فرض نماز کو تو جماعت کے ساتھ پڑھایا لیکن نماز سنت انفرادی طور پر اور اکثر گھر میں ادا کی۔ سنت نمازوں میں تراویح کوتین دن جماعت سے ادا کیا تو اس کا جماعت سے ادا کرنا ثابت ہو گیا۔ آنحضرت ﷺ انفرادی طور پر گھر میں قیام اللیل (تجد) ادا کیا کرتے تھے اور کبھی کبھار حضرت ابن عباسؓ یا حضرت انسؓ کا

آپؐ کے ساتھ نماز میں شامل ہونے کا ذکر بھی ملتا ہے۔

(ب) اصول فقه کے اعتبار سے:

سنۃ اصول فقه کے اعتبار سے احکامِ خمسہ میں سے ایک حکم ہے یعنی فرض، سنۃ، مباح، حرام اور مکروہ۔ احناف کے نزدیک دو احکام زائد ہیں یعنی فرض کے ساتھ واجب اور مکروہ تحریکی کے ساتھ مکروہ تنزیہی کا اضافہ کیا گیا۔ اس تقسیم کے اعتبار سے سنۃ ہے مندوب اور مستحب بھی کہا گیا، وہ امر ہے کہ جس کے کرنے پر ثواب اور جس کے چھوڑنے پر گناہ نہ ہو۔ البتہ سنۃ اگر موکدہ ہو یعنی جسے نبی ﷺ نے اکثر کیا ہو یا کرنے کی تاکید کی ہو تو اس کے چھوڑنے پر انسان قابلِ ملامت ٹھہرے گا۔ اس اعتبار سے اجتماعی دعا نہ سنۃ موکدہ ٹھہرتی ہے اور نہ غیر موکدہ، کیونکہ آپؐ سے اصلاً نمازوں کے بعد اجتماعی دعا منقول ہی نہیں، البتہ انفرادی دعا مطلق سنۃ کے ذیل میں آتی ہے۔

سنۃ کو اگر بدعت کے مقابلہ پر رکھا جائے تو سنۃ بھی دو طرح کی ہوگی: فعلی یا ترکی یعنی جس چیز کو نبیؐ نے خود کیا، وہ سنۃ فعلی ہے اور جس چیز کو کرنے کی طلب کے باوجود نہیں کیا وہ سنۃ ترکی کہلاتے گی یعنی اس کا چھوڑنا ہی سنۃ نبویؐ ہے۔ مثلاً عبداللہ بن مسعودؓ نے ایک شخص کو چینکنے کے بعد یہ کہتے سنا کہ الحمد لله والصلوة والسلام على رسول الله ابن مسعودؓ نے فوراً اس موقع پر صرف الحمد لله کہا تھا اور اس پر کوئی اضافہ نہیں کیا تھا۔ الصلاة والسلام على رسول الله کہنے کے کئی دوسرے موقع ہیں جیسے آپؐ کا نامِ نامی کہے تو یہ الفاظ کہے یا سنے تو درود پڑھے۔ مسجد میں داخل ہوتے وقت یا باہر نکلتے وقت دعا کے ساتھ درود کے مندرجہ بالا الفاظ کہے۔

عبداللہ بن عباسؓ نے حضرت معاویہؓ کو دیکھا کہ وہ حرمؓ کی میں داخل ہوئے، طوف شروع کرتے وقت حجراسود کو بوسہ دیا اور پھر رُکن عراقی، رکن شامی اور رکن یمانی تینوں کا استلام کیا (یعنی ان پر ہاتھ پھیرا) عبداللہ بن عباسؓ نے فوراً انہیں ٹوکا کر رکن عراقی اور رکن شامی کا استلام کرنا سنۃ نہیں ہے۔ حضرت معاویہؓ نے کہا: میرے نزدیک کعبہ کا کوئی ستون بھی مجھوں (قابل ترک) نہیں ہے تو حضرت ابن عباسؓ نے جواب دیا: لیکن رسول اللہ ﷺ نے ان دونوں ارکان پر ہاتھ نہیں پھیرا اور بالآخر حضرت معاویہؓ نے اس بات کو تسلیم کر لیا۔

اب دیکھیں کہ نماز کے بعد اجتماعی دعا کا موقع بھی ہے اور وقتِ اجابت بھی۔ مسلمانوں کی حاضری بھی ہے، ایک خیر کی طرف سبقت لے جانے کا ظیم موقع بھی ہے، لیکن ان تمام دواعی (طلب یا کشش) کے باوجود اللہ کے رسول ﷺ نے اجتماعی دعا نہیں کی تو پھر اس کا نہ کرنا ہے اسی سنت ٹھہرا۔

﴿ جہاں تک بدعت کا تعلق ہے تو اس کی ایک تعریف تو حدیث رسول ﷺ سے معلوم ہوتی ہے: «من عمل عملاً ليس عليه أمرنا فهو رد» یعنی ”جس نے وہ کام کیا جس پر ہمارا امر نہیں ہے تو وہ مردود ہے۔“ یا بالفاظ دیگر جو کام آنحضرت ﷺ کے فعل کے مطابق نہیں ہے تو وہ قابل رد ہے اور پھر علماء اصول میں سے امام شاطبی (م ۷۹۰ھ) نے بدعت کی تعریف یوں کی: وہ امر جسے رسول اللہ ﷺ نے نہ کیا، حالانکہ آپ ﷺ کے زمانہ میں اس کے کرنے کا داعیہ (طلب) پایا گیا ہوا اور کوئی مانع بھی نہ پایا گیا ہوا۔

مثال کے طور پر آنحضرت ﷺ نے بروایت عائشہؓ پتی اس خواہش کا اظہار کیا کہ میں کعبہ کو از سر نو قواعد ابراہیم علیہ السلام کے مطابق بنانا چاہتا ہوں اور وہ اس طرح کہ اس کے دو دروازے ہوں، ایک داخل ہونے کے لئے اور دوسرا باہر نکلنے کے لئے۔ لیکن صرف اس وجہ سے ایسا نہیں کر پا رہا ہوں کہ تمہاری قوم نئی نئی اسلام میں داخل ہوئی ہے، یعنی اگر ایسا کیا گیا تو یہ لوگ بدک جائیں گے اور کہیں گے کہ محمد ﷺ نے تو ہر چیز بدل ڈالی یہاں تک کہ کعبہ کو بھی نہ چھوڑا۔ گویا آنحضرت ﷺ یہ کام کرنا چاہتے تھے، لیکن ایک رکاوٹ حائل تھی جس کی بناء پر یہ کام نہ کیا۔ چنانچہ عبد اللہ بن زبیرؓ نے اپنے زمانہ خلافتِ حجاز میں آنحضرت ﷺ کی اس خواہش کی تکمیل کر دی، کیونکہ اس وقت تک وہ رکاوٹ ختم ہو چکی تھی جس کا خدشہ آپؐ نے ظاہر کیا تھا۔ لوگ اسلام میں راخ ہو چکے تھے اور کعبہ کی از سر نو تکمیل تعمیر پر انہیں کوئی اعتراض نہ تھا۔ تکمیل تعمیر سے مراد حطیم کے حصہ کو بھی کعبہ کی عمارت میں لانا مقصود تھا جو اہل عرب زمانہ جاہلیت میں نہ کر پائے تھے، ہوا یہ تھا کہ سیالاب کی وجہ سے کعبہ کی عمارت بوسیدہ ہو گئی تھی۔ چنانچہ اہل عرب نے دوبارہ اس کی تعمیر کی، لیکن شرط یہ رکھی کہ صرف اپنے پا کیزہ اموال اس کی تعمیر میں صرف کریں گے، اس طرح وہ صرف اتنی عمارت تکمیل کر پائے جتنی ان کے اموال

میں گنجائش تھی اور حظیم کا حصہ تعمیر سے باہر رہ گیا۔

یہ بعد کی بات ہے کہ جاجن بن یوسف ثقفی نے جب عبد اللہ بن زیر کو شکست دی، انہیں شہید کیا تو ان کے بنائے ہوئے نشانوں کو منانے کی غرض سے ان کا تعمیر کردہ زائد کعبہ مشرفة بھی منہدم کر دیا اور کعبہ اسی حالت میں رہنے دیا جیسے آنحضرت ﷺ کے زمانہ میں تھا۔ پھر عباسی خلیفہ منصور نے دوبارہ اس کی تکمیل کا ارادہ کیا، لیکن امام مالکؓ نے اسے ایسا کرنے سے منع کیا تاکہ کہیں ایسا نہ ہو کہ ایک خلیفہ اس کی تعمیر کرے اور دوسراؤس کی دشمنی میں اسے گرا تار ہے۔ دوسری مثال جمع قرآن کی ہے۔ آنحضرت ﷺ اپنی حیات میں جتنا جتنا قرآن نازل ہوتا جاتا، اسے لکھواتے جاتے اور کئی صحابہ کے سینوں میں وہ اسی ترتیب کے ساتھ محفوظ ہوتا گیا جس ترتیب سے نازل ہوا تھا، لیکن ایک کتاب کی شکل میں اس کا شروع تا آخر لکھا جانا اس لئے ناممکن تھا کہ آنحضرت ﷺ کی وفات تک قرآن نازل ہوتا رہا۔ گویا جمع قرآن مطلوب تو تھا، لیکن مندرجہ بالا سبب کی بنا پر اس کا نبی ﷺ کی حیات میں جمع ہونا ممکن نہ تھا۔ آنحضرت ﷺ کی وفات کے بعد مزید قرآن نازل ہونے کا کوئی امکان نہ تھا۔ اب ابتدا بھی معلوم اور انہتا بھی؛ پڑھا بھی جاتا تھا اور سینوں میں محفوظ بھی تھا، صرف اتنی کسر تھی کہ اسے ترتیب کے ساتھ ایک جگہ لکھ لیا جائے اور یہ کام حضرت ابو بکرؓ نے زید بن ثابتؓ کو ذمہ دار بنا کر کرڈا۔ یہ دو مثالیں تو ان اعمال کی ہو گئیں جو آنحضرت ﷺ کی حیات کے بعد کئے گئے اور انہیں جائز بھی قرار دیا گیا، کیونکہ ان دونوں کاموں کے کرنے کی طلب موجود تھی، صرف رکاوٹ حائل تھی، جو نہیں موقع ساز گار ہوا انہیں کر لیا گیا۔

اب مثال لے لیجئے اس امر کی کہ جس کی طلب آنحضرت ﷺ کے زمانہ میں موجود تھی، کرنے میں کوئی رکاوٹ بھی نہ تھی پھر بھی اللہ کے رسول ﷺ نے وہ عمل ﷺ کی کیا، لیکن اگر کوئی اس عمل کو کرنے پر مصر ہو تو وہ بدعت کہلانے گا۔ جیسے آنحضرت ﷺ کا یوم ولادت منانا جسے عام طور پر 'میلاد' کہا جاتا ہے۔ آنحضرت ﷺ کی حیات میں اس یوم کو منانے کا داعیہ موجود تھا کہ اہل عرب کے ہمسایہ اقوام میں عیسائی حضرت عیسیٰ کا یوم پیدائش (کرسس) منایا کرتے تھے اور پھر آنحضرت ﷺ کے لئے ایسی کوئی رکاوٹ بھی موجود نہ تھی جو انہیں اس کام کرنے سے

روکتی۔ وہ بلا کھٹکے اپنے جداً مجدد اسماعیل علیہ السلام یا ابراہیم علیہ السلام کا دن منا سکتے تھے۔ پھر جب آپؐ نے اس کام کو چھوڑ رکھا تو اس کا چھوڑنا ہی سنتِ نبویؐ ہے اور اس کا کرنا بدعت کہلانے گا۔ فرض نماز کے بعد اجتماعی دعا کرنے کو بھی اس تناظر میں دیکھا جاسکتا ہے۔

(ج) فقه و فتویٰ کے اعتبارے

- اس موضوع پر امام شاطئؒ کے دلائل کا خلاصہ پیش کرتے ہیں:
- ① آنحضرت ﷺ کے زمانہ میں تشریع (شریعت قائم کرنا) کا ظاہر ہونا بعد کے زمانوں سے اولیٰ تھا اور جب نبی ﷺ نے ایسا نہیں کیا تو اس کا نہ کرنا ہی سنت ہوگا۔
- ② آنحضرت ﷺ سے زیادہ اور کون مستجاب الدعوات ہو سکتا ہے اور اگر نمازوں کے بعد اجتماعی دعا اس مقصد کے لئے مفید ہوتی تو آنحضرت ﷺ سب سے پہلے یہ کام کرتے اور خاص طور پر جب دن میں پانچ مرتبہ اس کا موقع مل رہا ہو۔ اور جب آپؐ نے ایسا نہیں کیا تو ایسا نہ کرنا ہی مطلوب ہے اور پھر یہ بھی ملاحظہ ہو کہ آنحضرت ﷺ کے زمانہ کے بعد ایسی اجتماعی دعا میں تو وہ برکت نہیں ہو سکتی جو آنحضرت ﷺ کے ہوتے ہوئے موجود تھی۔
- ③ لوگ اس بات کے شدید حاجت مند تھے کہ آنحضرت ﷺ نہیں ایسی دعا میں سکھالائیں جو ان کے لئے باعثِ خیر و برکت ہوں اور اس کام کا بہترین وقت نماز کے بعد کا تھا کہ جب لوگ کثرت سے مسجد میں موجود رہتے تھے، لیکن آپؐ نے ایسا نہیں کیا۔ امت کو دعا نہیں سکھائیں، لیکن ابطوی تعلیم؛ دعا کی تو سری طور پر اپنے لئے بھی اور امت کے لئے بھی، البتہ اجتماعی دعا کا اہتمام نہیں کیا۔
- ④ مسلمانوں کو نیکی اور تقویٰ کے کاموں پر تعاون کا حکم دیا گیا ہے۔ (المائدہ: ۲) نمازوں کے بعد اجتماعی طور پر دعا مانگنا بھی اس کی ایک بہترین شکل ہو سکتی تھی کہ اس کام میں سب سے پہلے اللہ کے رسول ﷺ کو سبقت لے جانا چاہئے تھا، لیکن جب آپؐ نے ایسا نہیں کیا تو ایسا نہ کرنا ہی بہتر ہوا۔
- ⑤ عام لوگ، عربی زبان میں پوری مہارت نہیں رکھتے، دعا کرتے وقت لحن (غلطی) بھی کر سکتے ہیں۔ اس لئے آنحضرت ﷺ تعلیم کی خاطر بھی اجتماعی دعا کر سکتے تھے تاکہ لوگ

لحن سے بچ سکیں، لیکن آنحضرت ﷺ نے نمازوں کے بعد خاص طور پر اس امر کی ضرورت محسوس نہیں کی۔ (الاعتصام از امام شاطبی: ۲۷۰)

◎ شاطبیؒ سے قبل امام قرآنؓ (م ۲۸۳ھ) نے اپنی شہر آفاق کتاب 'الفروق' کے آخری فرق (نمبر ۲۷۴) میں یہ عنوان قائم کیا ہے:

قاعدہ: دعائیں کیا مکروہ ہے اور کیا مکروہ نہیں ہے؟

جس کا خلاصہ حسب ذیل ہے:
”دعا تو اصلاً مندوب فعل ہے، لیکن بعض عوارض کی بنا پر یہی دعا حرام ہو جاتی ہے یا مکروہ اور اس کے پانچ اسباب ہو سکتے ہیں:

① جگہ کے اعتبار سے کہ جہاں دعا کی جاری ہے جیسے کنیس، حمام، بخش اور گندی جگہ، شراب خانہ وغیرہ۔ جیسا کہ حضرت عمرؓ سے مروی ایک حدیث میں رسول اللہ ﷺ نے سات جگہوں پر دعا کرنے سے منع فرمایا ہے: کوڑے کے ڈھیر، مذکون خانہ، مقبرہ، لوگوں کے چلنے کا راستہ، حمام، اونٹوں کا باڑہ اور بیت اللہ کی چھت۔ (سنن ترمذی: ۳۳۶) گواں حدیث کی اسناد تویں نہیں ہے۔

② ہبیت کے اعتبار سے: یعنی انسان اوگھتھے ہوئے یا خوب کھا پی کر یا بیت الخلا جانے کی شدید حاجت کے وقت دعا کرے کہ یہ حاتیں اللہ تعالیٰ کی عظمت و جلال کے منافی ہیں۔

③ دلوں کی پر گندگی اور فخر و غرور کا اندیشہ ہو: اس لئے امام مالکؓ اور علامہ کی ایک جماعت نے ائمہ مساجد کے لئے فرض نمازوں کے بعد جھری طور پر اجتماعی دعا کرنے کو مکروہ قرار دیا ہے کیونکہ اس طرح امام کے دل میں یہ اندیشہ پیدا ہو سکتا ہے کہ وہ مقتدیوں سے بہتر ہے اور اللہ اور بندوں کے درمیان بندوں کی حاجتیں پورا کرنے کے لئے اسے واسطہ سمجھا گیا ہے اور ان خیالات کی بنا پر اول تو اس کا نفس پھول جائے گا اور بجائے اللہ کی اطاعت کے، نافرمانی کا زیادہ امکان رہے گا۔ مروی ہے کہ بعض ائمہ نے حضرت عمرؓ سے نماز کے بعد اپنی قوم کے لئے دعا کرنے کی اجازت چاہی تو حضرت عمرؓ نے کہا: ”مجھے اس بات کا ڈر ہے کہ تمہارا نفس اتنا پھول جائے کہ کہیں ثریافت نہ پہنچ جائے۔“

④ ایسے کام پر مدد حاصل کرنے کی دعا کرے جو پیشے کے اعتبار سے نچلے درجے کا ہو جیسے

جماعہ (سینگی گوانا)، زجانور کو ماڈہ سے تعلق قائم کرنے پر ابھارنا، حمام کو روزی بنانا جبکہ اسے ان سے بہتر و سیلے رزق حاصل کرنے پر قدرت ہو۔ یہ کراہت وسائل سے متعلق ہے۔

⑤ دعا حصولِ ثواب کے لئے نہ ہو بلکہ زبان پر کچھ الفاظ ایسے چڑھے رہتے ہوں کہ بلا قصد زبان پر جاری ہو جائیں جیسے تاجر حضرات اپنی اشیا کو خرید و فروخت کے لئے پیش کرتے وقت نزہ لگاتے ہیں: الصلاة والسلام على خير الأنام.

امام مالکؓ کہتے ہیں: کتنے ہی لوگ یہ الفاظ بطور عبادت کہتے ہیں نہ کہ حصولِ ثواب کی نیت سے، کیونکہ یہ کلمہ خیر ہے، لیکن معناً دعا ہے۔ جبکہ بعض علمانے اسے اس قاعدہ سے تعبیر کیا ہے کہ ”ہر وہ چیز جو اللہ تعالیٰ سے تقرب کے لئے مشروع ہو تو وہ اس وقت تقرب کا ذریعہ بنے گی جب اسے اللہ تعالیٰ کی تعظیم اور اظہارِ بزرگی کے لئے کیا جائے گا نہ کہ بطورِ کھیل۔“

(الفروق: ۲۲۵۳-۲۲۳۳)

اب آخر میں ہم عصر حاضر کے دونا مر مفتی اور علماء کا فتویٰ پیش کرتے ہیں:

⑥ سعودی عرب کے مفتی اعظم شیخ عبدالعزیز بن بازؓ سے سوال کیا گیا: کیا آنحضرت ﷺ سے فرض نماز کے بعد دعا کے لئے ہاتھ اٹھانا ثابت ہے، کیونکہ مجھے یہ بتایا گیا ہے کہ نبی ﷺ فرض نماز کے بعد ہاتھ اٹھا کر دعا نہیں کیا کرتے تھے؟

جواب: نبی ﷺ سے فرض نماز کے بعد ہاتھ اٹھانا ثابت نہیں ہے اور ہمارے علم میں کسی صحابی سے بھی ایسا منقول نہیں ہے، اور کچھ لوگوں کا ہر فرض نماز کے بعد ہاتھ اٹھا کر دعا کرنا ایسی بدعت ہے جس کا کوئی ثبوت نہیں۔ نبی ﷺ نے ارشاد فرمایا: ”جس نے وہ کام کیا جس پر ہمارا امر نہیں تو وہ قابل رد ہے۔“ (صحیح مسلم: ۱۸۱)

اور نبی ﷺ نے یہ بھی فرمایا: ”جس نے ہمارے اس امر میں (اسلام) کوئی نئی چیز داخل کی تو وہ قابل رد ہے۔“ (صحیح بخاری: ۷۴۹)

چنانچہ سعودی عرب کی دائری کمیٹی برائے فتویٰ نے اس موضوع پر یہ فتویٰ دیا:

”امام کے سلام کے بعد ایک آواز سے اجتماعی دعا پر ایسی کوئی دلیل نہیں کہ جس کی بنا پر اسے مشروع سمجھا جائے۔ فرض نماز کے بعد ہاتھ اٹھا کر دعا کرنا، چاہے صرف امام کی جانب سے ہو یا مقتدی کی جانب سے یا دونوں کی جانب سے ہو، سنت نہیں بلکہ یہ بدعت ہے اس لئے

کہ الیٰ دعاء نبی ﷺ سے وارد ہے اور نہ ہی صحابہ کرامؓ سے، البتہ اس کے علاوہ دعا کرنے میں کوئی حرج نہیں، کیونکہ کئی احادیث میں اس کا ذکر آیا ہے۔” (فتاویٰ اسلامیہ، ص ۳۱۸، ۳۱۹)

◎ شیخ محمد بن صالح العثیمین رحمۃ اللہ علیہ لکھتے ہیں:

”نماز ختم کرتے ہی باتھ اٹھا کر دعا کرنا شروع نہیں ہے، انسان اگر دعا کرنا ہی چاہتا ہے تو نماز کے دوران دعا کرنا بعد میں دعا کرنے سے زیادہ افضل ہے۔ نبی ﷺ نے برداشت

عبداللہ بن مسعود تشدید کا ذکر کیا اور پھر کہا: جو دعا چاہے اختیار کرے۔“ (صحیح بخاری: ۸۲۵)

اور بعض لوگوں نے عادت سی بنالی ہے کہ جب کبھی نفل نماز پڑھی تو فوراً دعا کے لئے باتھ اٹھا لئے، اور معلوم یہ ہوتا ہے کہ دعا سرے سے کی ہی نہیں (صرف باتھ اٹھائے تھے)۔ اکثر ایسا دیکھا جاتا ہے کہ انسان نفل نماز کے لئے تشدید میں ہوتا ہے، ادھر نماز کے لئے اقامت ہو رہی ہوتی ہے اور یہ شخص تشدید سے سلام پھیرتے ہی اپنے دونوں باتھ اٹھا دیتا ہے اور پھر چہرے پر پھیر لیتا ہے اور صاف معلوم ہوتا ہے کہ صرف باتھ اٹھانا ہی مقصود تھا تاکہ اس دعا کا التراجم کیا جاسکے جو ان کے نزدیک مشروع ہے، حالانکہ وہ مشروع نہیں ہے، چنانچہ اس حرکت کو لازم رکھنا بدعت میں شمار ہوگا۔“ (فتاویٰ ارکان الاسلام: ص ۳۳۹)

امید ہے یہ مسئلہ اب واضح ہو چکا ہوگا۔ والحمد لله الذي تتم به الصلح

اسی موضوع پر محدث میں اس سے قبل تفصیلی ضمنوں شائع ہو چکا ہے، جس میں بر صغیر کے علماء کرام بالخصوص علماء دیوبند کے فتاویٰ بھی درج کئے گئے ہیں۔ (دیکھیں محدث، منیٰ ۲۰۰۳ء، ص ۷۱)

☆ فرض نمازوں کے بعد اجتماعی دعا کا کوئی ثبوت نہیں، البتہ کسی کی درخواست پر فرض نمازوں کے بعد یا کسی اور موقع پر اجتماعی دعا کی جاسکتی ہے جیسا کہ صحیح بخاری: ۱۰۲۹ میں حضرت انس بن مالکؓ کی روایت میں ہے کہ ”أتى رجل أعرابي من أهل البدو إلى رسول الله يوم الجمعة فقال يا رسول الله هلكت الماشية ، هلك العيال ، هلك الناس ، فرفع رسول الله يديه يدعون ورفع الناس أيديهم معه يدعون“ ”ایک دیہاتی جمعہ کے دن آیا اور کہنے لگا: اے اللہ کے رسول! (بارش نہ ہونے کی وجہ سے) مویشی پلاک ہو گئے، بال پچھے تباہ ہو گئے اور لوگ مر گئے تو آپؐ نے دعا کے لیے باتھ اٹھائے لوگوں نے بھی دعا کے لیے باتھ اٹھائیے۔ لہذا فرض نماز کے بعد بھی بکھار کسی کی درخواست پر اجتماعی دعا مانگی جاسکتی ہے۔ (ظاہر)